



नेपाल राजपत्र

नेपाल सरकारद्वारा प्रकाशित

खण्ड ५६) काठमाडौं, चैत २३ गते २०७६ साल (संख्या ५०)

भाग ५

नेपाल सरकार

अर्थ मन्त्रालयको सूचना

नेपाल सरकारले सम्पत्ति शुद्धीकरण (मनि लाउण्डरिङ्ग) निवारण ऐन, २०६४ को दफा ४ को खण्ड (ड) ले दिएको अधिकार प्रयोग गरी देहायका कानून अन्तर्गतका कसुर समेत सोही दफा अन्तर्गतको असुर मानिने गरी तोकेकोले यो सूचना प्रकाशन गरिएको छ ।

क) जबरजस्ती तरिकाले रकम, चन्दा वा कुनै पनि प्रकारको सम्पत्ति वा अन्य वस्तु सहयोग लिने, दिने, दिन बाध्य गर्ने वा त्यस्तो कार्यमा संलग्न हुने वा त्यस्तो कार्यमा प्रत्यक्ष वा अप्रत्यक्ष सहयोग, लगानी, योगदान, काम कारवाहीसंग सम्बन्धित प्रचलित कानून अन्तर्गतको कसुर,

ख) बालबालिका, महिला वा अनाथ लगायत अन्य कुनै पनि व्यक्तिको कुनै पनि प्रकारले हुने यौन शोषण, दुर्व्यवहार वा त्यस्तो कार्यमा संलग्नता वा त्यस्तो कार्यमा कुनै पनि प्रकारको प्रत्यक्ष वा अप्रत्यक्ष सहयोगसंग सम्बन्धित प्रचलित कानून अन्तर्गतको कसुर,

आधिकारिकता मुद्रण विभागबाट प्रमाणित गरिएपछि मात्रै लागु हुनेछ।

- ग) कुनै पनि प्रकारको वस्तुको डकैती, लुटपाट वा सो मा प्रत्यक्ष वा अप्रत्यक्ष रूपले हुने कुनै पनि प्रकारको कार्य वा त्यस्तो कार्यमा हुने कुनै पनि प्रकारको प्रत्यक्ष वा अप्रत्यक्ष सहयोगसंग सम्बन्धित प्रचलित कानून अन्तर्गतको कसूर,
- घ) कुनै पनि प्रकारको अवैध पेशा, व्यापार, व्यवसाय नियन्त्रणसंग सम्बन्धित प्रचलित कानून अन्तर्गतको कसूर ।

आज्ञाले,
शेखराज शर्मा
सह-सचिव

(२)

मुद्रण विभाग, सिंहदरबार, काठमाडौंमा मुद्रित । मूल्य रु. ५।-

गो.ह.द.नं. १६।०६२।६३

आधिकारिकता मुद्रण विभागबाट प्रमाणित गरिएपछि मात्र लागु हुनेछ।